

दीर्घतमा औचथ्यः। मित्रावरुणौ । त्रिष्टुप् ।

यजामहे वां महः सजोषा हव्येभिर्मित्रावरुणा नमोभिः।

घृतैर्घृतस्त्रू अघ यद्वामस्मे अध्वर्यवो न धीतिभिर्भरन्ति ॥ १.१५३.०१

महः- महान्तौ । सजोषा- समानप्रीती । मित्रावरुणा- मित्रावरुणौ । वाम्- युवाम् । हव्येभिः- चरुपुरोडाशध्यानभावनादिहव्यैः । नमोभिः- नमस्कारैः । यजामहे- पूजयामः । अघ- अनन्तरम् । घृतस्त्रू- ज्योतिषः स्त्रावयितारौ । वाम्- युवाम् । अध्वर्यवः- ध्वररहिताः । धीतिभिर्न- चित्तधारणाभिरिव । घृतैः- पूतनवनीतहव्यैः । अस्मे- अस्मदर्थम् । भरन्ति- संपादयन्ति ॥१॥

प्रस्तुतिर्वा धाम न प्रयुक्तिरयामि मित्रावरुणा सुवृक्तिः।

अनक्ति यद्वा विदथेषु होता सुम्न वां सूरिर्वृषणावियक्षन् ॥ १.१५३.०२

मित्रावरुणा । वाम्- युवयोः । सुवृक्तिः- सुष्ठु आवर्जकः । प्रयुक्तिः- प्रयोगः । न- इव । प्रस्तुतिः- प्रकर्षस्तवोपि भवति । धाम- भवत्सदनम् । इयामि- प्रपद्ये । होता- देवाह्वाता । विदथेषु- उपासनेषु । यैर्विदन्त्यात्मानमिति विदथाः । वाम्- युवाम् । अनक्ति- व्यञ्जयति । सूरिः- विद्वान् । इयक्षन्- यज्ञं कर्तुमिच्छन् । वृषणौ- वर्षकौ । वाम्- युवयोः । सुम्नम्- आनन्दमनुभवति ॥२॥

पीपाय धेनुरदितिर्हताय जनाय मित्रावरुणा हविर्दे।

हिनोति यद्वा विदथै सपर्यन्स रातहव्यो मानुषो न होता ॥ १.१५३.०३

मित्रावरुणा । हविर्दे- हव्यप्रदाय । ऋताय- प्रकृतिनियत्यनुस्यूतधर्माय । जनाय- उपासकजनाय ।  
धेनुः- प्रीणयित्री गोरूपिणी । अदितिः- अखण्डप्रकृतिः । पीपाय- आप्यायताम् । वाम्- युवयोः ।  
विदथे- उपासने । सपर्यन्- परिचरन् । सः- असौ । रातहव्यः- हव्यप्रदः । होता- देवाह्वाता । मानुषो  
न- मनुष्यश्च । वाम्- युवाम् । हिनोति- प्रीणयति ॥३॥

उत वाँ विक्षु मद्यास्वन्धो गाव् आपश्च पीपयन्त देवीः ।

उतो नोँ अस्य पूर्व्यः पतिर्दन्वीतं पातं पयस उस्त्रियायाः ॥ १.१५३.०४

उत- अपि च । वाम्- युवयोः । मद्यासु विक्षु- माद्यत्प्रजासु । अन्धः- सोमः । गावः- चिद्रश्मयः ।  
देवीरापश्च- दिव्यजीवोदकानि । पीपयन्त- आप्यायन्तु । उतो- अपि च । नः- अस्माकम् । अस्य-  
एतस्य यज्ञस्य । पूर्व्यः- पुरातनः । पतिः- पालकोग्निः । दन्- प्रददाति । उस्त्रियायाः पयसः-  
चिद्रश्मिजज्ञानम् । वीतं पातम्- अनुभवतमित्याध्यात्मिके । गोक्षीरं पिबतं नवनीतं  
भक्षयतमित्याधिभौतिके ॥४॥